

2019 jıldıń yanvar-mart aylarında Qaraqalpaqstan Respublikasınıń sanaat islep shıǵarıwı

SANLAR:


2899,7 mlrd.sum sanaat islep shıǵarıw kólemi	95,7% sanaat islep shıǵarıw indeksi
414,7 mlrd.sum. tutınıw tovarları islep shıǵarıw kólemi	108,5% ósiw pátı
16,9% Sanaat islep shıǵarıwda kishi biznestiń úlesi	14,3% tutınıw tovarlarınıń jámi sanaat islep shıǵarıwdaǵı úlesi

Dáslepki maǵlıwmatlar boyınsha 2019 jıldıń yanvar-mart aylarında respublika kárxanaları tárepinen 2899,7 mlrd.sumlıq sanaat ónimleri islep shıǵarılǵan bolıp, ótken jıldıń tiyisli dáwirine salıstırǵanda sanaat islep shıǵarıw indeksi 95,7% di quraydı.

Ónim islep shıǵarıwda eń úlken kólem islep shıǵarayúǵın (qayta isleytuǵın) kárxanalar tárepinen islep shıǵarılǵan bolıp, olardıń jámi sanaat ónimleri islep shıǵarıwdaǵı úlesi 87,2% quraydı.

Sanaat islep shıǵarıwdıń ósiwine elektr, gaz, puw menen táminlew hám hawanı konditciyalaw kárxanalarıda jeterli úleslerin qostı, olardıń uliwma sanaat ónimlerin islep shıǵarıwdaǵı úlesi 8,4% quraydı.

2019 jıldıń yanvar-mart aylarında ahmiyetli ekanomikalıq xızmet túrleri boyınsha sanaat islep shıǵarıw quramı



Taw-kán sanaatı hám ashıq kánlerdi islew.

Taw-kán sanaatı hám ashıq kánlerdi islew kárxanaları tárepinen 2019 jıldıń yanvar-mart aylarında islep shıǵarılǵan ónimler muǵdarı 97,8 mlrd.sumdı yaǵniy ulıwma islep shıǵarılǵan sanaat ónimleri muǵdarınıń 3,4% in quraydı.

Taw-kán sanaatında islep shıǵarılǵan ónimler túri boyınsha háktas qazıp alıw kólemi ótken jıldıń tiyisli dáwirine salıstırǵanda 0,4% ǵa óskenligin kóriwimiz múmkin hám gaz kondensati 5,1% ǵa, tábiy gaz 2,6% ǵa páseyiwi baqlandı.



Yanvar-mart aylarında taw-kán sanaatı hám ashıq kánlerdi islewde iri sanaat kárxanaları tárepinen ayırım túrdegi sanaat ónimlerin islep shıǵarıw

2019 jıldı islep shıǵarılǵan	Taw-kán sanaatı hám ashıq kánlerdi islew ónimleri	2018 jıldı islep shıǵarılǵan	Ósiw pátı, %
	Háktas, t		
41347,0		41178,0	100,4 ↑
	Gaz kondensati, mlń t.		
42,13		44,39	94,9 ↓
	Tábiyǵıy gaz, mln.kub.m		
1568,1		1609,5	97,4 ↓


Islep shıǵaratuǵın sanaat (qayta islew sanaatı).



2019 jıldıń yanvar-mart ayında islep shıǵaratuǵın sanaat kárxanaları tárepinen islep shıǵarılǵan ónimler kólemi 2528,6 mlrd.sumdı yaǵniy ulıwma islep shıǵarılǵan sanaat ónimleri kóleminiń 87,2% tin quraydı.

Islep shıǵarılǵan sanaat strukturasında joqarı texnologiyalı tarmaqlardıń úlesi 0,4% (2018-jıldıń yanvar-mart aylarına salıstırǵanda 0,02%), ortasha-joqarı texnologiyalı 69,8% (74,0), ortasha-pás texnologiyalı 4,5% (3,08%), hám pás texnologiyalı 25,3% (22,9%) dı quraydı.








2019 jıldıń yanvar-mart aylarında islep shıǵarıwdıń texnologik strukturası boyınsha islep shıǵaratuǵın sanaat strukturası







Óz nawbetinde qayta islew sanaatında ótken jıldıń usı dáwirine salıstırǵanda jumsaq biyday unı 5,0%, biyday nanı 15,1%, iri shaxlı qaramallar ushın tayar azıq

25,1%, araq 3,1% ға óskenin hám paxta talasi, tazalanǵan gúrish, makaron ónimleri islep shıǵarıw ótken jildiń usi dáwirine salıstırǵanda páseygenin kóriwimiz múmkin.

**Yanvar-mart aylarında qayta islew sanaatında iri
sanaat kárxanaları tárepinen ayırım túrdegi sanaat
ónimlerin islep shıǵarıw**

2019 jilda islep shıǵarılgan	Islep shıǵaratuǵın sanaat ónimleri	2018 jilda islep shıǵarılgan	Ósiw pátı, %
18103,0	Paxta talası, t 	23295,3	77,7 ↓
5106,2	Ósimlik mayı (tazalanǵan), t 	5585,7	91,4 ↓
654,9	Tazalanǵan gúrish, t 	1461,1	44,8 ↓
19828,75	Jumsaq biyday unı, t 	18876,8	105,0 ↑
633,7	Biyday nanı, t 	550,8	115,1 ↑
487,1	Makaron ónimleri, t 	755,4	64,5 ↓
13759,4	Iri shaxlı qaramallar ushın tayar azıq, t 	10995,0	125,1 ↑

1063,4	Araq, mırn.l. 100% spirt 	1031,8	103,1	↑
46,3	Karbonat dinatriya, mırn.t. 	49,1	94,3	↓
89693,3	Polietilen, t. 	102750,8	87,3	↓
23775,7	Polipropilen, t. 	25315,3	93,9	↓

***Elektr, gaz, puw menen táminlew
hám hawanı konditciyalaw.***

Elektr, gaz, puw menen táminlew hám hawanı konditciyalaw kárxanaları tárepinen islep shıǵarılǵan ónimler kólemi 245,4 mlrd.sumdı (ulıwma islep shıǵarılǵan sanaat ónimler kóleminiń (8,4%) quraydı.

2019 jıldıń yanvar-mart aylarında sanaattıń bul tarmaqlarında elektr energiyasın islep shıǵarıw ótken jıldıń usı dáwirine salıstırǵanda 10,1% ǵa, ıssılıq energiyasın islep shıǵarıw 1,9% ǵa kemeyiwı baqlandı.



Suw menen táminlew, kanalizaciya, shıǵındılardı utilizaciya qılıw.




Suw menen táminlew, kanalizaciya, shıǵındılardı utilizaciya qılıw kárxanaları tárepinen islep shıǵarılǵan ónimler kólemi 27,9 mlrd.sumdı ulıwma islep shıǵarılǵan sanaat ónimler kóleminiń (1,0%) quraydı.

Ótken jıldıń usı dáwirine salıstırǵanda quramında qara metall bolǵan ekilemshı shiyki ónim 81,3% ǵa páseygenligin, suwǵa islew beriw hám suw tarmaqları boyınsha bólistiriw xızmetleri 38,6% ǵa, shıǵındı suwlardı joǵaltıw, transportirovka qılıw hám islew beriw boyınsha xızmetlerdiń 24,2% ǵa kóterilgenligi baqlandı.

Tutınıw tovarların islep shıǵarıw.


Tayar ónimler túrlerin keńeytiriw hám islep shıǵarıwdı qollap-quwatlaw boyınsha ámelge asırılıp atırǵan is-rejeler nátiyesinde tutınıw tovarların islep shıǵarıw kólemi 414,7 mlrd.sumdı hám ótken jıldıń tiyisli dáwirine salıstırǵanda ósiw páti 8,5% quradı, ulıwma islep shıǵarılǵan sanaat ónimler kóleminiń 14,3% quradı.

2019 jıldıń yanvar-mart aylarında tutınıw tovarların islep shıǵarıw kólemi (mlrd.sumda)



2018 jıldıń yanvar-mart aylarına salıstırǵanda tutınıw tovarları quramında azıq-awqat tovarlardı islep shıǵarıw kóleminiń 61,3% ten 2019 jıldıń yanvar-mart aylarında 61,6% ke ósiwi baqlandı.

Iri hám kishi biznes subektleri tárepinen tutınıw tovarları islep shıǵarıw quramı, %




Shet el investiciyalari qatnashiwindagi kárxanalar tovarlariniń islep shıǵariliwi

Esabat dáwirinde shet el investiciyalari qatnashiwindagi kárxanalar tárepinen 1648,2 mlrd.sumliq o'nim islep shıǵarıldı.

Esabat dáwirinde shet el investiciyalari qatnashiwindagi kárxanalardıń uliwma islep shıǵarıwdagi úlesi 56,8% di quradı.

Shet el investiciyalari qatnashiwındaǵı kárxanalar tovarlariniń sanaattiń ulima quramındaǵı úlesi, %




Aymaqlardıń sanaat islep shıǵarıwı

Respublika sanaat islep shıǵarıw kólemi quramında eń kóp Nókis qalası (respublika sanaat islep shıǵarıw kóleminiń 67,3% úlesi), Taqıyatas (7,3%), Xojeli (3,8%), Moynaq (3,0%), Ámudarya (2,6%) rayonları úlesine tuwri keledi.

Sonın' menen birge en' kem u'les Taxtako'pir (0,2 %), Shomanay (0,3 %), No'kis (0,4 %) ha'm Shımbay (1,3 %) rayonları u'lesine tuwri keledi .

Sonıń menen birge, tutınıw tovarları kóleminiń eń úlken úlesi Nókis qalası (jámi tutınıw tovarları kóleminiń 32,6%), Xojeli (12,5%), Beruniy (9,9%), Tórtkúl (7,4%), Ellikqala (6,3%), Qońırat (5,9%), Ámudarya (5,6%) rayonlarında islep shıǵarıldı.


2019 jıldıń yanvar-mart aylarında aymaqlar boyınsha sanaat islep shıǵarıw hám tutınıw tovarları islep shıǵarıw (% da)



Xalıq jan basına sanaat ónimleri islep shıǵarıwdıń bóliniwi Nókis qalasında (6179,7 mıń.sum), Taqiyatas (2903,9 mıń.sum), Moynaq (2766,0 mıń.sum) rayonlarında ortasha respublika dárejesi kórsetkishinen (1545,8 mıń.sum) ádewir joqarılıǵın kórsetpekte.

Respublika boyınsha xalıq jan basına tutınıw tovarları islep shıǵarıw 225,1 mıń.sum bolǵan bolsa Nókis qalası (428,4 mıń.sum), Xojeli (425,4 mıń.sum), Taqiyatas (300,4 mıń.sum) dı quramaqta.


**Aymaqlar boyınsha xalıq jan basına sanaat ónimleri hám tutınıw tovarları islep shıǵarıw, (mıń.sumda)
(2019 jil yanvar-mart ayları ushun)**



Sanaat islep shıǵarıwda kishi biznestiń úlesi.

Kishi biznes subektleri sanaat islep shıǵarıwda keskin háreketleniwi natiyjesinde olar tárepinen sanaat ónimleri islep shıǵarıw osiwin támiyinledi, óz nawbetinde kishi biznestiń uliwma sanaat islep shıǵarıwdaǵı úlesi bolsa 16,9% dı quraydı.

2019 jıldıń yanvar-mart aylarında aymaqlar boyınsha kishi biznestiń sanaat ónimleri islep shıǵarıwdaǵı úlesi, %




Aymaqlar kesiminde kishi biznestiń sanaat ónimlerin islep shıǵarıwdaǵı eń joqarı ulesi Shomanay (ulıwma sanaat ónimleri islep shıǵarıwdaǵı úlesi 100 %), Nókis (99,9%), Taxtakópir hám Qaraózek (99,99%), Ellikqala (99,6%) hám Shımbay (93,6%) rayonlarında baqlanǵan bolsa, eń kishi úles Nókis qalasında (6,2%), Moynaq (8,6%), Taxiayatas (11,5%), hám Qanlikól (15,8%) rayonlarında gúzetiledi.

2019 jıldıń yanvar-mart aylarında tayar ónimler, qosımsha bólekler hám materiyallar islep shıǵarıwdı mahalliylestiriw.

Tayar ónimler, qosımsha bólekler hám materiyallar islep shıǵarıwdı lokalizaciya dástúrińiń ámelge asırılıwı respublika sanaat ónimleri islep shıǵarıwdı rawajlandırıwǵa óz tásirin kórsetti, joqarıdaǵı dástúr boyınsha 997,7 mlrd.sumlıq ónim islep shıǵarılǵan bolıp 83,3 mln.AQSH dollar muǵdarında lokalizaciya qılınǵan ónimler eksport qılını hám 242 jańa jumıs orını jaratıldı.

Lokalizaciya qılınǵan ónimler kólemi ótken jıldıń usı dáwirine salıstırǵanda 9,8 payızǵa kemeyiwı baqlandı.

2019 jıldıń yanvar-mart aylarında tayar ónimler, qosımsha bólekler hám materiýallar islep shıǵarıwdı lokalizaciya qılıw dástúriń ahmiyetli kórsetkishleri




2019 jıldıń yanvar-mart aylarında lokalizaciya qılıw dástúri ishinde islep shıǵarılǵan ónimler jámi kóleminiń 97,9 payızın Nókis qalası (976,3 mlrd.sum) kárxanalarına tuwrı keledi.

Hárekettegi hám jańadan ashılǵan sanaat kárxanaları.

Búgungi kúnde respublikada 2012 sanaat kárxanaları hárekette bolıp, olardan 244 in jańadan ashılǵan sanaat kárxanaları quraydı. Jańadan ashılǵan kárxanalardıń derlik 50,4% ın Nókis qalası, Tórtkúl, Moynaq, Ámudarya, Ellikqala rayonlarına tuwrı keledi.

2019 jil 1 aprel jaǵdayina hárekettegi hám jańadan ashılǵan sanaat kárxanalar sanı, birlik



**Q.R Statistika basqarmasi
sanaat statistikasi bólimi**
Baylanis telefonı: (0371) 230-82-09